



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 04-01-2024

தேர்தல் ஆணையம் நியாயமாகச் செயல்படுமா?

தன்னிச்சையாக இயங்க வேண்டிய அனைத்து அமைப்புகளையும் தன்வசப்படுத்தும் வகையில் சட்டம் கொண்டு வருவதுதான் பா.ஜ.க. வின் பாணியாகும். அதுதான் தேர்தல் ஆணையர்கள் நியமனச் சட்டத்திலும் நடந்திருக்கிறது.

சுதந்திரமாக செயல்படவேண்டிய தேர்தல் ஆணையம் பற்றி உச்சநீதி மன்றத் தீர்ப்பையும் மீறி, தன் வசதிக்கேற்ப சட்ட திருத்தம் கொண்டு வந்துள்ளது ஒன்றிய பா.ஜ.க. அரசு. தேர்தல் ஆணையம் என்பது ஜனநாயகத்தின் முகமாக இருக்க வேண்டியது ஆகும். அந்த தேர்தல் ஆணையத்தை தனது வசதிக்கு ஏற்ப வளைத்து விட்டது பா.ஜ.க. அரசு.

“பிரதமர் ஆலோசனையின் பேரில் குடியரசுத் தலைவரால் தேர்தல் ஆணையக் குழு உறுப்பினர்களை நியமிக்கும் தற்போதைய அமைப்பு மக்களிடையே நம்பிக்கையை ஏற்படுத்தவில்லை” என்று 2012 ஆம் ஆண்டு ஜூன் 2 ஆம் தேதி அப்போதைய பிரதமர் மன்மோகன் சிங்குக்கு கடிதம் எழுதியவர் அப்போதைய பா.ஜ.க. தலைவர் அத்வானி. அதைத் தான் இன்று சட்டமாதிரி செய்து விட்டது பா.ஜ.க.

பஞ்சாப் மாநில அதிகாரியான அருண் கோயல் என்பவர் 2022 ஆம் ஆண்டு நவம்பர் 18 ஆம் நாள் திடீரென பதவி விலகினார். மறுநாளே இவர் தேர்தல் ஆணை யராக நியமிக்கப்பட்டார். அதாவது தேர்தல் ஆணைய ராக இவரை நியமிப்பதற்காகவே பதவி விலக வைத்துள்ளார் கள். அருண் கோயல் நியமனத்துக்கு எதிராக உச்சநீதி மன்றத்தில் பல் வேறு தரப்பினரும் வழக்கு தாக்கல் செய்தார்கள். இதுபோன்ற முக்கியமான பணியிடத்துக்கான தேர்வை ‘கொலிஜியம்’ போன்ற அமைப்பு தான் நடத்த வேண்டும் என்று அவர்கள் கோரிக்கை வைத்தார்கள். தலைமைத் தேர்தல் ஆணையர், பிற தேர்தல் ஆணையர்களின் நியமனமானது சுதந்திரமாக நடைபெற வேண்டும் என்பதே உச்சநீதிமன்றத்தில் போடப்பட்ட வழக்கின் கோரிக்கை ஆகும். இந்த வழக்கில் அரசியல் சாசன அமர்வு தனது வரலாற்றுச் சிறப்பு மிக்க தீர்ப்பை வழங்கியது.

இந்தியாவின் தலைமைத் தேர்தல் ஆணையர், மற்றும் தேர்தல் ஆணையர்களை எப்படித் தேர்வு செய்ய வேண்டும் என்பதை கடந்த மார்ச் மாதம் உச்சநீதிமன்றம் தீர்ப்பளித்தது. நீதியரசர் கே.எம்.ஜோசப் தலைமையிலான ஐந்து நீதிபதிகள் கொண்ட அமர்வு இத்தீர்ப்பை அளித்தது.

* பிரதமர்

* மக்களவை எதிர்க்கட்சித் தலைவர்

*** உச்சநீதிமன்றத் தலைமை நீதிபதி ஆகிய மூவர் அடங்கிய குழு தான் தலைமைத் தேர்தல் ஆணையரையும், தேர்தல் ஆணையர்களையும் தேர்வு செய்ய வேண்டும் என்று தீர்ப்பு அளித்தது.**

“பிரதமர், மக்களவை எதிர்க்கட்சித் தலைவர் மற்றும் உச்சநீதிமன்றத் தலைமை நீதிபதி ஆகியோர் அடங்கிய குழுவின் அறிவுறுத்தலின்படி, தேர்தல் ஆணையர்கள், தலைமைத் தேர்தல் ஆணையர் ஆகியோரை குடியரசுத் தலைவர் நியமனம் செய்ய வேண்டும். மக்களவை எதிர்க்கட்சித் தலைவர் இல்லை என்றால், தனிப் பெரும்பான்மையுள்ள எதிர்க்கட்சியின் தலைவர், இந்த குழுவில் இடம்பெற வேண்டும். தேர்தல் ஆணையர்கள் நியமனம் தொடர்பாக நாடாளுமன்றத்தில் சட்டம் இயற்றும் வரை இந்த நடைமுறை தொடரும்.

ஜனநாயகத்தில் தேர்தல் எந்தவித சந்தேகமும் இன்றி நியாயமாக நடைபெற வேண்டும். புனிதத்தன்மை காக்கப்படுவதை தேர்தல் ஆணையம் உறுதி செய்ய வேண்டும். இல்லையென்றால் மோசமான விளைவுகள் ஏற்படும்.

அரசியல் சாசன அமைப்புக்கு உட்பட்டு தேர்தல் ஆணையம் சட்டப்படி செயல்பட வேண்டும். நியாயமற்ற முறையில் செயல்பட முடியாது. நியாயமான தேர்தலை தேர்தல் ஆணையத்தால் உறுதி செய்ய முடியவில்லை என்றால், ஜனநாயகத்தின் அடித்தளமாக விளங்கும் சட்ட விதிகளின் கீழ் அளிக்கப்பட்ட உத்தரவாதங்கள் சிதைந்து போகும். அரசியல் சாசனத்தின் 324வது பிரிவில், தேர்தல் ஆணைய உறுப்பினர்கள் நியமனத்துக்கு சட்டம் இயற்ற வேண்டும் என தெரிவிக்கப்பட்டுள்ளது. ஆனால் எந்தச் சட்டத்தையும் நாடாளுமன்றம் நிறைவேற்ற வில்லை” என்று அரசியல் சாசன அமர்வு கூறியது.

உச்சநீதிமன்றத்தின் மீது மரியாதை இல்லாத பா.ஜ.க. அரசு என்ன செய்தது என்றால், கடந்த 21 ஆம் தேதி அன்று ஒரு சட்டத்தைக் கொண்டு வந்து நிறைவேற்றி விட்டார்கள். அதன்படி உச்சநீதிமன்றத் தலைமை நீதிபதி என்பதற்குப் பதிலாக ஒன்றிய அமைச்சர் ஒருவர் என்று மாற்றி விட்டார்கள். இதன் படி பார்த்தால் தேர்தல் ஆணையரைத் தேர்வு செய்யும் மூவர் குழுவில் இருவர், ஆளும்கட்சியைச் சேர்ந்தவராக இருக்குமாறு பார்த்துக் கொண்டார்கள். அதாவது தங்கள் வசதிக்கு ஏற்ப சட்டத்தை வளைத்துக் கொண்டார்கள்.

தேர்தல் ஆணையர்கள் நியமன மசோதா 2023 என்பது மக்களவையில் கடந்த ஆகஸ்ட் மாதம் தாக்கல் செய்யப் பட்டது. டிசம்பர் 12 அன்று மாநிலங்களவையில் நிறைவேறியது. மக்களவையில் கடந்த 21 ஆம் தேதி வைக்கப்பட்டது. மக்களவை உறுப்பினர்களில் 100க்கும் மேற்பட்ட எதிர்க்கட்சி உறுப்பினர்களை இடை நீக்கம் செய்து விட்டதால் அது பா.ஜ.க.வுக்கு வசதியாகப் போய்விட்டது. எந்த விவாதமும் நடத்தப்பட வில்லை. சட்ட அமைச்சர் அர்ஜுன் மேவால் பேசினார். மசோதா நிறைவேற்றிவிட்டது.

உச்சநீதிமன்றத் தலைமை நீதிபதியை நீக்கிவிட்டு அமைச்சரை நியமிப்பதன் மூலமாக தேர்தல் ஆணையத்தை தனது கைப்பாவையாக ஆக்க முயற்சித்துள்ளார் பிரதமர் நரேந்திர மோடி.

இது ஜனநாயகத்துக்கு ஆபத்தான முடிவு என்பதை உச்சநீதிமன்ற முன்னாள் நீதிபதி ரோஹிண்டன் பாலி பிரவீன் சொல்லி இருக்கிறார். “இந்த முறையில்தான் தேர்தல் ஆணையர்களை நியமிக்கப் போகிறார்கள் என்றால், அந்தத் திருத்தச் சட்டத்தால் தேர்தல் ஆணையத்தின் சுதந்திரம் கடுமையாகப் பாதிக்கப்படும். அதை நீக்கவில்லை என்றால் அது ஜனநாயகத்துக்கு மிகப்பெரிய ஆபத்தாக மாறும். எனவே உச்சநீதிமன்றம் இந்தச் சட்டத்திருத்தத்தை தள்ளிச்செய்யாது என்று அறிவித்து ரத்து செய்யவேண்டும்,” என்று மும்பையில் நடைபெற்ற ஒரு விழாவில் பேசி இருக்கிறார். இதனை உச்சநீதிமன்றம் செய்ய வேண்டும்.



கழகத் தலைவரும் முதலமைச்சருமான மு.க.ஸ்டாலின் அவர்கள், நேற்று முன்தினம் (02-01-2024), ஆழ்வார்பேட்டையில் உள்ள தனது இல்லத்தில், முத்தமிழறிஞர் பதிப்பகத்தைத் தொடங்கி வைத்து, முரசொலி பாசறைப் பக்கத்தில் கட்டுரைகளாக வெளியாகி, பதிப்பகத்தின் சார்பில் தொகுக்கப்பட்டு உருவான 9 நூல்களை வெளியிட்டார். இந்நிகழ்ச்சியில் கழக இளைஞரணிச் செயலாளர் – இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின், புத்தக ஆசிரியர்கள், பதிப்பக நிர்வாகிகள் கலந்துகொண்டனர்.

இராமநாதபுரத்தில் மக்களுடன் முதல்வர் திட்டம் தொடக்கம்!

இராமநாதபுரம், ஜன.04- இராமநாதபுரத்தில் மக்களுடன் முதல்வர் திட்ட சிறப்பு முகாமில் 300க்கும் மேற்பட்ட பொதுமக்கள் கலந்துகொண்டு மனுக்களை மாவட்ட ஆட்சியர் சட்டப்பேரவை உறுப்பினர்களிடம் வழங்கினர். உரிய முறையில் பதிவு செய்து விரைந்து நடவடிக்கை எடுக்க வேண்டும் என அதிகாரிகளை கேட்டுக்கொண்டார்.

இராமநாதபுரம் நகராட்சி 28,29,30,31,32,33 ஆகிய 6 வார்டுகளுக்கு உட்பட்ட பகுதிகளில் உள்ள பொதுமக்கள் பயன்பெறும் வகையில் மக்களுடன் முதல்வர் திட்டத்தின் சிறப்பு முகாம் நடைபெற்றது.

இதில், இராமநாதபுரம் மாவட்டக் கழகச் செயலாளர், சட்டப்பேரவை உறுப்பினர் காதர்பாட்டிஷா முத்துராமலிங்கம், மாவட்ட ஆட்சியர் பா.விஷ்ணு சந்திரன் உள்ளிட்டவர்கள் கலந்துகொண்டு பொதுமக்களிடம் மனுக்களைப் பெற்று அதிகாரிகளிடம் வழங்கி பதிவு செய்யப்பட்டது.

இந்த திட்ட முகாமில் பொதுமக்கள் மற்றும் தொழில்முனைவோர் புதிய மின் இணைப்பு, மின், பெயர்மாற்றம், குடிநீர்கழிவுநீர் இணைப்புகள், சொத்துவரி பெயர்மாற்றம், பிறப்பு - இறப்பு சான்றிதழ், திடக்கழிவு மேலாண்மை, பட்டா மாறுதல், உட்பிரிவு நில அளவை, இலவச வீட்டு மனைப்பட்டா, வாரிசு சான்றிதழ், ஜாதி சான்றிதழ் என்பட அரசு சார்ந்த சேவைகளுக்கு மனுக்கள் பெறப்பட்டு தகுதியான மனுக்களுக்கு உரிய நடவடிக்கை எடுக்க வேண்டும் என மாவட்ட ஆட்சியர் அதிகாரிகளிடம் கேட்டுக் கொண்டார்.

இந்த நிகழ்ச்சியில், பரமக்குடி சட்டப்பேரவை உறுப்பினர் செ.முருகேசன், நகர் மன்ற தலைவர் கார்மேகம், துணைத்தலைவர் பிரவீன்தங்கம், இராமநாதபுரம் ஒன்றியக் குழு தலைவர் கே.டி.பிரபாகரன், முன்னாள் செயற்குழு உறுப்பினர் குணசேகரன், செயற்குழு உறுப்பினர் மிசா அகமது தம்பி, மண்டபம் ஒன்றிய செயலாளர்கள் கே.ஜே.பிரவீன், நிலோபர் கான் மற்றும் ஆணையர் மற்றும் 13 துறை சார்ந்த அதிகாரிகள் கலந்துகொண்டனர்.

சிவகங்கைச் சீமை ராணி வீரப் பேரரசி வேலு நாச்சியார் அவர்களின் 294 வது பிறந்தநாள் இன்று. 03.01.2024

இந்திய விடுதலைபோர் வரலாற்றில் வெள்ளையரை எதிர்த்துப் போரிட்டு வெற்றியும் கண்டு மீண்டும் 10 ஆண்டு காலம் மக்களாட்சி செய்த மகளிர் வீராங்கனை சிவகங்கை ராணி பேரரசி வேலுநாச்சியார் (03.01.1730 - 25.12.1796) ஆவார்.

இவர் வெள்ளையரை எதிர்த்துப் போராடி மாண்ட வடநாட்டின் ஜான்சி ராணிக்கு 98 வயது மூத்தவர். தனக்கு உதவிய தன் நாட்டின் பிரஜையான ஆடு மேய்த்த பெண் வெட்டு உடையாளுக்கு கொல்லங்குடியில் சிலை வைத்து, கோவில்கட்டி நன்றியுடன் வணங்கியவர்.

வெள்ளையர்களால் தனது கணவர் அரசர் முத்து வடுகநாதர் காளையார் கோவிலில் ஆயுதம் இன்றி ஆழ்ந்த பக்தியில் இருந்தபோது கும்பினியர்களால் கழ்ச்சியாக கொல்லப்பட்டார். தனது கணவர் முத்துவடுகநாதர் உயிர் பிரியும் வேலுநாச்சியார் “வெள்ளையரை வீரட்டி சிவகங்கையில் மீண்டும் ஆட்சியில் அமரும்வரை நீங்கள் எனக்கு வைத்த குங்குமத்தை அழிக்கமாட்டேன். மாங்கல்யத்தைக் கழட்ட மாட்டேன்” என்று உறுதி கூறி மீண்டும் 1780 ல் ஆட்சியைப் பிடித்தபின்பு தனது மாங்கல்யத்தை கொல்லங்குடி வெட்டு உடையாளுக்கு காணிக்கையாக சமர்ப்பித்தவர்.

வேலு நாச்சியார் ஒரு சுயமரியாதை சுயம்பு.

தன் கணவர் அரசர் முத்து வடுகநாதரைக் கொன்ற கர்னல் (Colonel BONJOUR) பாஞ்சுரை 8 ஆண்டுகள் கழித்து சிவகங்கை அரண்மனையில் வான் முனையில் அவனைக் கொல்வதற்கு முன்பு; நாச்சியாரின் கையை கர்னல் பாஞ்சுர் பிடித்துக் கொண்டு, “எங்களை உயிருடன் விட்டுவிடுங்கள்” எனக் கெஞ்சிய போது “இனிமேல் எப்பொழுதும் சிவகங்கைச் சீமைக்குள் வெள்ளைக்காரர்கள் நுழையமாட்டோம்” என்று எழுத்துமூலம் உடன்படிக்கை தரவேண்டும்” என்று கூறி அதைப் பெற்றபின்பு அவர்களை மன்னித்து வீரட்டியடித்தார். சுதந்திரத்திற்கு முன்பும் (Gezett Notification) சுதந்திரம் பெற்ற பின்பும் இன்றுவரை அவருடைய வாரிசுகளுக்குமான LIST OF HERIDITARY TRUSTEES SIVANGA DEVASTHANAM) உரிமைகள் அரசால் வழங்கப்பட்டு வரப்பெற்றது.

டெல்லி குடியரசு தன் விழா அணிவகுப்பு ஊர்வலத்தில் : மகாகவி பாரதியார், கப்பலோட்டிய தமிழன் வ.உ.சி., வீரப் பேரரசி வேலுநாச்சியார் வரலாறுகள் அடங்கிய தமிழ்நாட்டின் ஊர்திகள் செல்ல மறுக்கப்பட்டபோது தமிழ்நாட்டின் மாவட்ட தலைநகரங்களில் அந்த ஊர்திகளை வலம்வரச் செய்தும்;

வேலுநாச்சியாரின் வீர காவியத்தை தமிழ்நாட்டின் 6 மாவட்ட தலைநகரங்களில் 60 கலைஞர்கள் பங்கேற்ற; ஸ்ரீராம் சர்மா அவர்களின் “வேலு நாச்சியார்” இசையார்ந்த நடன நாடகத்தை அரசின் சார்பாக நடத்தி பெண்குலத்துக்கு எழுச்சியையும் பெருமையும் சேர்த்த தமிழ்நாட்டின் மாண்புமிகு முதலமைச்சர்

மு.க.ஸ்டாலின்

அவர்களுக்கு நன்றி! நன்றி!!

முனைவர். க. பிரபா நாச்சியார், ஜெயலக்ஷ்மி நாச்சியார், மரு. மோகனா நாச்சியார், சங்கீதா நாச்சியார், U.S.A. இவர்களுடன் அக்கரி கணேசன்

மாநில தீர்மானக் குழு செயலாளர்

சித்தநேந்தல் கிராமம், திருச்சுழி சட்டமன்றத் தொகுதி, இராமநாதபுரம் நாடாளுமன்றத் தொகுதி